

YÜGA NGÜ 68

1. Ö wu bere ta la Yesu de ne wu kpara mere ta de engu baye?

-Wu mi ta engu de amu engu.

-Wu mi ta engu de a su ngusu kukute.

-Wu ö ta ti gbu njonjo.

2. Ti te wu ö ta gbu njonjo la gbugbu ta baye?

-Ti ta de gu tamu tamiwa ka me.

3. Te wu bazengere la o ta ti la fu Yesu ne a guta la tamu ngu ne?

-Ga Yesu e bi ta matiwa ka me.

4. Biti te ta gbu tö la ‘buru ka lo ra bata ta ne ka neh?

-Biti ka lo ra bata la egu ta tamu ngu.

5. Biti ka lö ra bata la egu ta ne tamu ngu neh?

-Me de wo ece ta Yesu maye fu ru gbegbete.

6. Me de wo ece ta Yesu ne ka neh?

-Me de wo eto ta mbusa fu Yesu teka wu siti ngu ka mu, ka ra de nda wu kpara ‘buru.

-Yesu mere ta eyi sikpi bata fu tanga ta te wuh ti engu.

-Gugu kpuru tokokpi fu tanga sikpi bata fu wu gara wu werese ta te wu ga Yesu de me muru kuwa ne ta anu esa mbuka la.

Ni Tanga La Marko 16:1

1-Fu tanga Sabbath fu wu Maria Magdalene, Maria neyi Jame ake Salome ta ase ru di de zuka seyi ne taka de ani nu ta a moko te ko Yesu.

-Wu werese la nu ta esambuku amere neh?

-Wu werese la le ta amoko ru de zuka seye ne ekute ko Yesu.

-Wu Yuda amgbu mere ta bala amoko ru de zuka seye te koro ö wu ti la de.

-Wu werese la ti ta amere de ka eta te wu ti Yesu bu kekece ne.

-Wu werese la cika ta ne neh te wu koro ta esa mbuku la ne?

Ni Tanga La Marko 16:2-4

2-Gugu kpuru tokpi gbu gina ra ka gima la, baka ta te ra ekoro ne wu ta eyi enu esa mbuku.

3-Fu uwu ta ayi ta wu ezimgba wu ga, “kpara te ena a za da emingiti de da?”

4-Te wu cika ta su kpala ne, mere da ta te ni mingiti ne, wu za eyi asidi.

-Kpara ta te za teme la asidi ta ne de da?

-Me tima ta Malayika teka a za teme la asidi.

-Te wu werese la ri ta esambuku la ne wu wu ta ne?

Ni Tanga La Marko 16:5

5-Baka ta te wu ri esambuku la ne, fu uwu a wu paranga te to bu bongo te ru emingiti , fu uwu ta a kpe curu.

-Baka ta te wu werese la eri esambuku bani fu uwu ta a wu Malayika.

-Malayika la mala ta fu wu werese la ga neh?

Ni Tanga La Marko 16:6

6-“Yi ya ake curu de,” fa ta amal ga. “Yi egiri Yesu kpara ka Nazeretha, ta te wu bere engu ne. A zuku eyi! A sene ma. Yi cika la

su tate wu ti engu tete ne.”

-Malayika la mala ta tengu Yesu ga ne?

-Malayika la mala ta ga Yesu kpala ma.

-Yesu ta kpala ma ne ka neh?

-Tengu Yesu zuku ta eyi gbu kpi ne.

-Malayika mala ta ga Yesu kpala ma engu zuku eyi agbu kpi baka ta te engu mala ne.

-Malayika de ta esa mbuku ne mala ta fu wu werese la ga wu nu amala fu wu matima ka Yesu ga engu zuku eyi gbu kpi.

Ni Tanga La Marko 16:7-8

7-“Yi nu, de yi mala fu wu matima kaka de Petero, ‘A te enu engegira yi agbu Galilee. Yi na awu engu kpala bu baka ta te engu mala ne.”

8-Fu wu werese la de curu ta akpe akoro gbu mbuku la. Wu mala ta ngu fu wu kpara ‘buru de ka eta te wu ekpe curu ne.

-Wu werese la mala ta fu wu matima de ka eta te wu kpe curu ne gina ne.

-Kpasidi fu gara uwu Maria Magdalena ta a nu amala fu wu matima.

Ni Tanga La Marko 16:9-13

9-Ta te Yesu zuku agbu kpi gbu gina ra ka gima ne, agu ta tamu ye fu Maria Magdalena ta te engu kusa wu Dayemona menewa gugufu ne.

10-Fu engu ta anu amala fu wu kpara ta te wu de uwu te wu mgbu ta a kugba ne.

11-Te wu je ta ga Yesu ezuku ga aguta yete fefe ne, wu le ta de.

12-kpasidi fu Yesu ta agu tamu ye gbu gara kaje fu uwu ‘bosu te wu ta anu gbu tö la ne.

13-Fu uwu ta anu amala fu wu bu wu; wu le ta aje kpa de.

-Baka ta te Maria Magdalena de gara wu komoko de 'bosu ta amala ga Yesu zuku eyi agbu kpi ne, wu matima le ta aje de.

-Fu Yesu ta ag tamu ye fu wu matima.

Ni Tanga La Marko 16:14

14-Fu Yesu ta agu tamau ye fu uwu de njukpa de fuye birimgbo ne o wu ta azu e ne; A zinga ta de uwu ka ete le ngu ka uwu ta ma, fu uwu ta a asi de aje ngu ta te wu kpara te wu wu ta engu ne de ne.

-Yesu zinga ta te wu matima la ne tengu neh?

-Ka eta te wu matima la le aje ngu de ga Yesu zuku eyi gbu kpi de ne.

-Fu Yesu ta ato ni da fu wu matima la.

Ni Tanga La Marko 16:15

15-Fu Yesu ta amala fu uwu ga, "yi nu de yi mala zuka ngu fu wu kpara fu koto 'buru.

-Ni da ta te Yesu tö fu wu matima kaye ne ta ga neh?

-Ga wu nu fu koto 'buru de amala zuka ngu.

-Zuka ngu la ta ne neh?

-Ngu ka me.

-Yesu to ta nida la bu fu wu matima kaye?

-Abala de.

-Yesu to ta nida la fu wu matima kaye de wu kpara 'buru te uwu le ngungu ne.

-Yesu le ta wu kpara ‘buru te wu le ngu ni anu amala fu wu buwu.

-Yesu le wu kpara ‘buru engu le akuwa wu kpara ‘buru ka wazi wu sitingu, ka kpi ka Satana.

Ni Tanga La Yona 3:16

16-Fu Yesu ta amalaga, “Me le ta koto fa su fa ta atima ye yi de birimgbo ga kpara te le ngungu ti akpi de, ana amgbu fi bedi.”

-Dela si ngu te ma koro tete teka amala ri me fiyi ne.

-Ka yi na akpi tuyi agbu wa te di fi bedi ne.

-Yesu kpi ta ne tengu neh?

-Yesu mere ta sitingu eyi?

-Abala de.

-Enga Yesu kpi ta ne tengu neh?

-Ka ete wu kpara ‘buru mere wu sitingu eyi ne, a le ta de ni se te a ka wu sitingu kani.

-Zinga ka me teka sitingu ne neh?

-Kpi.

-Ka ete wu kpara duru eyi ‘buru ne, njila ngu ka me le ta de ni se wu sitingu kani.

-Gara kaje ka se te ndama bu kpi.

-Ka ete me le ni ne, ale ta de ni kpi de.

-Wu tima zinga fini teka wu sitingu kani ne baye te ni debu ezuku ne?

-Yesu, me muru kuwa kpi eyi da ni.

-Yesu, me de muru kuwa ne kpi ta de ni mgbu ezuku.

-Wu matima wu ta ngula bala de.

-Wu matima wu ta ga Yesu ena akpi teka a kuwa ani ne de.

-Wu matima wu ta de ga kpi ka Yesu ena akuwa ani maye ne de.

-Kpi ka Yesu fu ru gbegete de kpote se wu sitingu kani 'buru ne.

-Ngute Yesu ta te toko fu ru gbegete ne ngute te se wu sitingu keni 'buru ne.

-Me le ta tö e ka Abel fa ace nda Caina ne ka neh?

-Ka eta te Abele koro de ngute kabiliki te Caina koro ndaye ta di de ne.

-Me moro ta gina wu jeji ka wu kpara ka Egypt fa a gurusu fu nda wu Israel ne ka neh?

-Ka eta te wu Israel ö ngute kabiliki ekute ru mingiti ka uwu ne.

-Yesu de kabiliki ka me.

-Me de wo ta ta Yesu baka kabiliki teka ase wu sitingu kani.

-Yesu toko ngute ye teka akuwa ni de ase wu siti ngu keni.

-Ta te Yesu kpi fu ru gbegete ne fa amala ga "anja eyi".

-Yesu emala ta la ga neh?

-Yesu emala ta ga ndani nja eyi?

-Abala de.

-Yesu mala ta fu ru gbegete de ga, “Anja eyi”, ne ta ga neh?

-Yesu emala ta ga tima te me de wo tö fini teka akuwa wu kpara ne nja eyi.

-Tima ta te me de wo tö fu Yesu ne nja ta eyi teka neh?

-Ka ete kpi ka Yesu se wu sitingu ka wu kpara eyi ‘buru ne.

-Ni wu ga tima ka Yesu teka akuwa wu kpara nja eyi ne baye?

-Tengu kpi ka Yesu ta de njila to e teka wu kpara ‘buru.

-Tengu ngute Yesu ta de njila tö e taka wu kpara ‘buru.

-Gara e te ni na awu tete ga tima ka Yesu teka akuwa wu kpara nja eyi ne baye?

-Ka eta te me zuku Yesu agbu kpi ne.

-Te tima ka Yesu teka akua wu kpara nja ka de la, de me zuku ta Yesu agbu kpi de.

-Te su reka ta te me de njila tö eka Yesu teka wu sitingu de la de me de wo ti ta azuku Yesu agbu kpi de.

-A baka e dene:

-Kpara zi yiti ema amgbu ta kpa sambu ka zoro ka re birimgbö.

-Te re la nja eyi la fu uwu ta ace engu.

-Te wu bazengere wu kpara la etanu la wu ti eyi a zoro engu?

-Abala de.

-Abala de ne ka neh?

-Ka ele kpara la mgbu eyi kpa sambu ka zoro wu kpara eyi de re biringbo, fa ase teye eyi teka yiti la ne.

-Ka eta te Yesu se wu kpara eyi 'buru esaka siti ngu ka uwu ne, fu me ta asuku Yesu agbu kpi.

-Ta te Yesu kpi ne, me soro ta bongo de esambu kaye 'bosu ne ka neh?

-Me soro ta bongo la de wu wu ga me de wu mundu sene eyi biringbo.

-Me de wu mundu ta eyi biringbo ta ne kane?

-Tengu Yesu se wu siti ngu ta te di ezimgba wu kpara de me ne eyi.

-Fu tanga ta te Yesu lo ni da eyi fu wu matima ga wu nu amala ri me fu wu bu wu ne, fa ta adu kaye agbu kpi.

Ni Tanga La Wu Matima 1:9

9-Fu tanga ta te Yesu mala ngu la ne, fu wuh ta aza engu agbu kpi, gbu ja wu te wu ecika.

-Amere bu baka ta te me mala etu wu Nebi gugu ga muru kuwa ena adu agbu kpi ne.

Ni Tanga La wu Matima 1:10

10-Wu matima la ecika ta engu baka te engu enu, fuwu komoko 'bosu ta akoro a ru ede uwu.

-Wu komoko de 'bosu te wu tō bu bongo la ta te wu ru ede wu la ta ne de wu da?

- Wu ta de wu Malayika ka me.
- Wu Malayika la mala ta fu wu matima ga neh?

Ni Tanga La Wu Matima 1:11

11-“Wu kpara ka Galilee,” fa amala ga, “yi ru sene de acika su agbu kpi ne ka neh? Yesu te wu za engu esaka yi agbu kpi la ne, ena akoro kpa baka te yicika engu de amu agbu kpi la.”

- Wu Malayika la mala ga Yesu ena adu koro fukötö.
- Te Yesu dukoro fukötö la, ana amere neh?
- Yesu ena aduköro teka a kuwa wu kpara ka wu sitingu, ka kpi de ka Satana?
- Abala de.

-Abala de ne ka neh?

-Ka eta te Yesu nja de tima ka kuwa wu kpara ka wu sitingu, ka kpi de ka Satana eyi ne.

-Mu wu ngu ta te Yesu mala ö wu yi tata te ade Christo ka wu cogboro wu kpara ne ta eyi?

Ni Tanga La Marko 14:61-62

61-Yesu nga kaye ta anga amala ngu nda de. Fu mere kpara la ta kpa ayi tataga, “mu de Christo, ye engu te di mere e ne?”

62-“Ma de engu,” fu Yesu ta alugu mu na a cika ye komoko te mgbu ede mere miri te ena akoro agbu burungu agbu kpi.”

- Te Yesu du koro fukötö la, adu koro teka akuwa engu de, ana akoro teka akolo mgbaga.
- Te Yesu ena aduköro fukötö ne, aköro teka akölo mgbanga wu kpara ‘buru te uwu te engu baka muru kuwa de ne.
- Te Yesu dukoro fukötö la, ana atima wu kpara ‘buru te wu le ngu me de ne agbu wa te di fi bedi.